



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 02-3359/2 (2020)

29.12.2023 г./v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 97-мата седница одржана на 27.12.2023 година ја донесе следната

ОДЛУКА

Пријавата заведена под број 12-3359/1 од 29.09.2020 година, против /// од /// и /// од ///, во моментот на поднесувањето на пријавата – судии на Основниот суд во ///, и против ///, /// и ///, во моментот на поднесувањето на пријавата – членови на судечкиот совет при Апелациониот суд во ///, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема елементи за надлежно постапување за предметниот случај.

Предметот со број 12-3359/1 од 29.09.2020 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител на ден 29.09.2020 година поднесена е пријава против /// од /// и /// од ///, во моментот на поднесувањето на пријавата – судии на Основниот суд во ///, и против ///, /// и ///, во моментот на поднесувањето на пријавата – членови на судечкиот совет при Апелациониот суд во ///, и оформен е предмет број 12-3359/1 од 29.09.2020 година.

Во пријавата подносителот изнесува наводи за тенденциозно и непрофесионално постапување на судиите на Основниот суд /// во постапка по поднесена тужба од страна на сопственици на станови, во колективна станбена зграда на улица /// во ///, против сопственици на градежно земјиште по основ на наследство и против купувач на идеален дел од градежното земјиште, со тужбено барање во кое се бара да се утврди право на заедничка сопственост на заедничките делови и право на соопственост врз градежното земјиште под зградата и дворот.

Според изнесеното во пријавата, судиите на Основниот суд /// донеле решение со кое ја промениле вредноста на спорот, при што решението не било врачено на тужените со што им било невозможно да поднесат жалба. За истото подносителите на пријавата до ДКСК сметаат дека е индикација за тенденциозно постапување на судиите. Воедно, подносителите на пријавата изнесуваат наводи за селективност при оценувањето на доказите. Дополнително, изнесуваат наводи дека и при повторно судење, од страна на изменет состав на судии, по укинување на првостепената пресуда по поднесена жалба,

првостепениот суд ја донел истата одлука, без да ги земе предвид напатствијата од второстепениот суд, а Апелациониот суд /// таквата одлука ја потврдил со пресуда.

По разгледувањето на предметните наводи, ДКСК констатира дека во случајот станува збор за наводи кои не се предмет на нејзино надлежно постапување.

Имајќи предвид дека наводите од пријавата се однесуваат на судски одлуки кои ДКСК нема надлежност да ги преиспитува, како и тоа дека во пријавата не се изнесени конкретни наводи за коруптивни дејствија, ДКСК оцени дека нема елементи за надлежно постапување за предметниот случај.

Имајќи го предвид погоре наведеното, ДКСК одлучи како во диспозитивот на оваа Одлука.

Изготвил: 
Одобрил: С.П.Д., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик - претседател
Софка Пејовска Дојчиновска